

ዓለምለኸ ሕብረት አመንቲ ወንጌል ክርስትያን ተጋሩ

Global Alliance of Tigrayan Evangelical Christians

**እዋናዊ ቅዋም**

23 ጥሪ 2013 ዓ/ም

ካብ ዝሓለፉ ሰለስተ ዓመታት ጀሚሩ መንግስቲ ኢትዮጵያን ውልቀ ሚዲያታትን ኣብ ህዝቢ ትግራይ ብዝኸፈትዎ ዝተዋደደ ወፍሪ ፅልኢን ብዙሓት ተወለድቲ ትግራይ ሂወቶም ስኢኖም፣ ተአሲሮም፣ ካብ ስራሕ ተሰጉጉም፣ ንነዊሕ ዘበናት ካብ ዝነበርዎም ቦታታት ተመዛቢሎም፣ ንብረቶም ተወሪሱ፣ ሸቕጥ ንክይኣትው መንገድታት ተአጽዮም፣ ኢንቨስተራት ተኸልኪሎም፣ ዝተጀመሩ መሰረተ ልምዓት ጠጠው ኢሎም፣ ባጀት ተኸልኪሎ ወዘተ፡፡

እዚ ከይኣኸሎም ምኽባር ሕግን ስርዓትን ብምምኽናይ ካብ 25 ጥቅምቲ፣ 2013 ዓ/ም ጀሚሩ ኣብ ታሪኽ ኢትዮጵያ ተራእዩ ብዘይፈልጥ ኩነታት ናኤርትራን ሶማልን ሠራዊት ሓዊሱ ሚሊሻን ፍሉይ ሓይልን ኣምሓራ ምስ ድሮናት ኤማራት ዓረብ ብምትሕብባር ዝዚፍን መስካሕክሕን ኩናት ኣብ ልዕሊ ህዝቢ ትግራይ እንዳተኻየደ ይርከብ፡፡ ብምኽንያት፡፡ ኣሻሓት ሂወቶም ስኢኖም፣ ሚሊዮናት ተመዛቢሎም ንዝኸፍኦ ጥሚትን ሕግምን ስደትን ተቓሊዖም፣ ብዙሓት ደቀንስትዮ ተአሚፀን፣ ዝሓዘቱ፣ መንደራትን ሕርሻታትን ተባሪዖም፣ ፋብሪካታትን መሰረተ ልምዓትን ዓንዮም፣ ንብረት ተዘሪፉ ናብ ኤርትራ ተወሲዱ፣ ሓድግታት ሃይማኖትን ታሪኽን ተዘሪፎም ፈራሪሶም፣ መሬት ትግራይ ተኻፋፊሎ ንኤርትራን ንኻሎትን ተዓዲሎ፣ ናይ ማይ፣ መብራህቲ፣ ባንኪ፣ ስልኪ፣ ኢንተርኔት ኣገልግሎት ተኸልኪሎ ትግራይ ካብ ዓለም ክትንፀል ተገይሩ ወዘተ፡፡ ስለዝኾነ ህዝቢ ትግራይ ብቃላት ንምግላፅ ብዘሸግር ኣዝዮ አስኻኻሒ ኣብዝኾነ ህይወት ይርከብ፡፡

እዚ ብምጅኑ ንሕና ኣብ መላእ ዓለም ንርከብ አመንቲ ወንጌል ክርስትያን (ፕሮቴስታንት) ተወለድቲ ትግራይ ብምትእኻኻብ ዝስዕብ መግለጺ ቅዋም ኣውግእናለና፡፡

1. መንግስቲ ኢትዮጵያ ብዘይገለ ቅድመ ኩነት ሰብአዊ ሓገዝ ንህዝብና ንምብገሕ ኣብ ምሕታት ንዝርከቡ ዓለምለኸን ሃገር ቦባልን ትካላት መተሓላሊፊ መገድታት (Humanitarian Corridors) ብህፁፅ ክኸፈተሎም ንሓትት፡፡
2. ብፃውዒት መንግስቲ ኢትዮጵያ ኣብ ምድሪ ትግራይ ሰፊሩ ኣብ ልዕሊ ህዝብና መዘና ዘይብሉ ስቅያትን ዕንወትን ኣብ ምብገሕ ዝርከብ ወራሪ ሰራዊት ኤርትራ ብህፁፅ ካብ ክልልና ክወፅኡ ንሓትት፡፡
3. እዚ ኩናትን ህልቂትን ብህፁፅ ጠጠው ብምባል ንሰላምን ዝርርብን ዕድል ክወግድ፣ ብዝላዓለ ድምጺ ህዝቢ ዝተመረፀ ሕጋዊ መንግስቲ ትግራይ ናብ ቦትኡ ክምለስ፣ ዝበፀሐ ዝዚፍ ህልቂትን ዕንወትን ብናፃ ኣካል ክፃረ፣ ብዘርኣም ምኽንያት

አብ ዝተፈላለዩ ክፋላት ኢትዮጵያ አብ ቤት ማእሰርቲ አብ ስቅያት ዝርከቡ ተጋሩ ክፍትሑን ዝተወርሰ ንብረቶም ክምለሰሎምን ንሓትት፡፡

4. አካል ክርስቶስ ዝኾነት ወንጌላዊት ቤተክርስቲያን ኢትዮጵያ (ፕሮቴስታንት) ንሰላም፣ ንዕርቂ፣ ንዝተጎድኡ ስደተኛታትን፣ ንማሕበራዊ ፍትሕን ልምዓትን ጠጠው ክትብል እንዳተገብአ አብ ጎኒ ግፍአኛ መንግስቲ ተሰሪአ ትርከብ፡፡ ቅድሚ ሕዚ አብ ኦሮሚያ፣ ደቡብ፣ ቤንሻንጉል ወዘተ ብሰንኪ ግጭት ሕድሕድ ንዝበጸሐ ከቢድ ዕንወትን መቐዘፍትን ስቕታ ምምራፃ ይፍለጥ፡፡ ሕዚ ድማ ሕዝቢ ትግራይ ንኸጥፍዕ ንዝተበገሰ መንግስቲን ሰራዊትን ኢትዮጵያ ደጊፋን መሪቃን ሊኢኻ አላ፡፡ ካብዚ ብዝባላሰ ድማ ህዝቢ ትግራይ ብባዕዳውያን ሰራዊት ኤርትራን ሶማሊያን ክጭፍጨፍ፣ ሃፍቱን ንብረቱን ክዝመትን ክቃፀልን፣ ደቀንስትዮ ክዕመፍ፣ ህፃናት ክቕተሉ፣ ህዝቢ ብጥጫት ክውዳእን ካብ ሃገሩ እንክሰደድን እናረአየት ዘይምቅዎማ ዘሕዝን፣ ካብ ሐንቲ ናይ ክርስቶስ ቤተክርስቲያን ዘይንፀበዩ፣ ማርቆስ 12:31 “ንብፃይካ ኸም ነብስኻ አፍቅሮ” ዝብል ናይ ጎይታና እየሱስ ክርስቶስ ቃል ዘፍርስን ንወንጌል ሥራህ እንቅፋት ዝኾነ አብ ልዕሊ ሕዝቢ ትግራይ ዝተፈጸመ ናይ ታሪኽ ክህደት ምኾኑ እናገለፀና ሕዚውን ወንጌላዊት ቤተክርስቲያን ከምቲ ዝተቀበለቶ ናይ ወንጌል ሓደራ ፍቅርን ሓቂን ቅንዕናን ዘለዎ ቅዋም ሂዛ ክትወፅእ ብፀሎት ነታሓሳስብ፡፡

5. ንኢትዮጵያ ኦርቶዶክስ ተዋህዶ ቤተክርስቲያን፣ ንመራሕቲ እምነት እስልምናን ካልኣት ሃይማኖታትን፣ ፈተውቲ ሰላም ዝኾንኩም ብሔር ብሔረሰባት፣ ሸማግለታት ሃገር፣ ፍሉጣት ውልቀሰባት፣ ማህበራት ደቂ ኣንስትዮ፣ መራኽብቲ ሓፋሽ፣ ኣክቲቪስታት ወዘተ ክሳብ ሎሚ ዝፀንሐ ስቕታ ብጣዕሚ ዘሕዝንኳ እንተኾነ ሕዚ ንዝለዓለ ህልቂትን መከራን ዝተቐልፀ ህዝቢ ትግራይ ንምድሓን ከም ናይ እግዝአብሄር ቃል ምስ ሓቅን ቅኑዕ ፍርድን ክትዊግኑ ብክርስቶስ ፍቅሪ ነተሓሳስብ ፡፡

6. ክሳብ ሎሚ ብፀሎት፣ ድምፂ ብምጃን፣ ብሞራል፣ ብገንዘብ፣ ብናውቲ፣ ወዘተ አብ ጎኒ ህዝቢ ትግራይ ጠጠው ዝበልኩም ኢትዮጵያውያን፣ ኤርትራውያን፣ ዜጋታት ካልኣት ሃገራት፣ መራሕቲ ሃይማኖት፣ ኣገልገልቲ፣ ኣክቲቪስታት ኩሎኹም ብናይ እግዝአብሄር ርህራሄ ተተንኪፍኩም ንዝገበርክሙዎ ፅቡቅ ስራሕቲ እግዝአብሄር ይባርኽኩም እናበልና ህዚውን አብ ጎኒ ሕዝቢ ትግራይ ጠጠው ክትብሉ ብጎይታ እየሱስ ክርስቶስ ፍቅሪ ተስፈ ንገብር፡፡

7. አብ ውሽጢ ዓድን ወፃኢን ትርከብ ንፈትወካ ህዝቢ ትግራይ ንሕና አብ መላእ ዓለም ንርከብ አመንቲ ወንጌል ክርስቲያን ተጋሩ በዚ እንሓልፎ ዘለና ኣስካሕካሒ ሂወት ኩናት ሓቢርና ምብካይን ምሕዛንን ጥራሕ ዘይኮነ ድምፂ ህዝብና ብምጃን፣ ብፀሎት፣ ብገንዘብ፣ ብናውቲ፣ ብሞራልን ኣድለይቲ ብዝኾኑ ነገራት ኩሎም አብ ጎኒ ህዝብና ጠጠው ዝበልና ምጃና እንዳገለፀና ምድርናን ህዝብናን መሊስና ንምህናፅን ንምጥያሽን ድማ ድሉዋት ምጃና ነፍልጥ፡፡

“ብእግዚአብሔር ተስፋ ግበር፤ በርትዕ፤ ልብኻ ይፀናዕ፤ አጀኻ፤ ብእግዚአብሔር ተስፋ ግበር፡፡” መዝ 27:14

ሓቂ ኩሉ

ጊዜ ይስዕር!!!

መተሓሰቦሪ ኮሚቴ ዓለምለኸ ሕብረት አመንቲ ወንጌል ክርስቲያን ተጋሩ